
Skanda Stotram or Subrahmanya Stotram

శ్రీస్కందస్తోత్రమ్ అథవా సుబ్రహ్మణ్యస్తోత్రమ్

Document Information



Text title : Skanda or Subrahmanya Stotram

File name : skandastotram.itx

Category : subrahmanya, aShotttarashatanAma

Location : doc_subrahmanya

Transliterated by : Sivakumar Thyagarajan shivakumar24 at gmail

Proofread by : Sivakumar Thyagarajan, PSA Easwaran

Description-comments : Portion is termed as skanda panchAshata nAma stotram. See 108 corresponding Namavali

Latest update : April 12, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org

శ్రీస్కందస్తోత్రమ్ అథవా సుబ్రహ్మణ్యస్తోత్రమ్



ఓం శ్రీగణేశాయ నమః ।

యుధిష్ఠిరౌవాచ-

భగవన్స్కృతుమిచ్ఛామి నామాని చ మహాత్మనః ।

త్రిషు లోకేషు యాన్యస్య విఖ్యాతాని ద్విజోత్తమ ॥ ౧ ॥

వైశమ్పాయన ఉవాచ-

ఇత్యుక్తః పాణ్డవేయేన మహాత్మా ఋషినన్నిధౌ ।

ఉవాచ భగవాన్స్తత మార్కణ్డేయో మహాతపాః ॥ ౨ ॥

ఆగ్నేయశ్చైవ స్కన్దశ్చ దీప్తకీర్తిరనామయః ।

మయూరకేతుర్ధర్మాత్మా భూతేశో మహిషార్దనః ॥ ౩ ॥

కామజిత్కామదః కాన్తః సత్యవాగుభవనేశ్వరః ।

శిశుః శీఘ్రః శుచిశ్చణ్డో దీప్తవర్ణః శుభాననః ॥ ౪ ॥

అమోఘస్తవనఘో రౌద్రః ప్రియశ్చన్ద్రాననస్తథా ।

దీప్తశక్తిః ప్రశాన్తాత్మా భద్రకుక్కుటమోహనః ॥ ౫ ॥

షష్ఠీప్రియశ్చ ధర్మాత్మా పవిత్రో మాతృవత్సలః ।

కన్యాభర్తా విభక్తశ్చ స్వాహేయో రేవతిసుతః ॥ ౬ ॥

ప్రభుర్నేతా విశాఖశ్చ నైగమేయః సుదుశ్చరః । var విరాగశ్చ

సువ్రతో లలితశ్చైవ బాలకీడనకప్రియః ॥ ౭ ॥

ఖచారీ బ్రహ్మచారీ చ శూరః శరవణోద్భవః । var సురః

విశ్వామిత్రప్రియశ్చైవ దేవసేనాప్రియస్తథా ।

వాసుదేవప్రియశ్చైవ ప్రియః ప్రియకృదేవతు ॥ ౮ ॥

నామాన్యేతాని దివ్యాని కార్తికేయస్య యః పఠేత్ ।

స్వర్గం కీర్తిం ధనం చైవ స లభేన్నాత్రసంశయః ॥ ౯ ॥

మార్కణ్డేయ ఉవాచ -

స్తోష్యామి దేవైర్పృషభిశ్చ జుష్టం శక్త్యా గుహం నామభిరప్రమేయమ్ |
 షడాననం శక్తిధరం సువీర నిబోధ చైతాని కురుప్రవీర || ౧౦||

బ్రహ్మణోఽయై బ్రహ్మణో బ్రహ్మవిచ్చ బ్రహ్మేశయో బ్రహ్మవతాం వరిష్టః |
 బ్రహ్మప్రియః బ్రాహ్మణసర్వమస్త్రీ త్వం బ్రహ్మణాం బ్రాహ్మణానాం చ నేతా || ౧౧||

స్వాహా స్వధా త్వం పరమం పవిత్రం మన్తస్తుతస్త్యం ప్రథితః షడర్చిః |
 సంవత్సరస్త్యమృతవశ్చ షడ్వై మాసార్థమాసాశ్చ దినం దిశశ్చ || ౧౨||

త్వం పుష్కరాక్షస్త్యరవిన్దవక్త్రః సహస్రచక్షురసి సహస్రబాహుః |
 త్వం లోకపాలః పరమం హవిశ్చ త్వం భావనః సర్వసురాసురాణామ్ || ౧౩||

త్వమేవ నేనాధిపతిః ప్రచణ్డః ప్రభుర్విభుశ్చాప్యథ శక్రజేతా |
 సహస్రపాత్త్వం ధరణీ త్వమేవ సహస్రతుష్టిశ్చ సహస్రభుక్చ || ౧౪||

సహస్రశ్రీర్హస్త్యమనన్తరూపః సహస్రపాత్త్వం దశశక్తిధారీ |
 గణౌసతస్త్యం స్వమతేన దేవ స్వాహామహీకృత్తికానాం తథైవ || ౧౫||

త్వం క్రీడనే షణ్ముఖ కుక్కుటేన యథేష్టనానావిధకామరూపీ |
 దీక్షాఽసి సోమో మరుతః సదైవ ధర్మోఽసి వాయురచలేన్ద్ర ఇన్ద్రః || ౧౬||

సనాతనానామపి శాశ్వతస్త్యం ప్రభుః ప్రభూణామపి చోగ్రధన్వా |
 ఋతస్య కర్తా దితిజాన్తకస్త్యం జేతా రిపూణాం ప్రవరః సురాణామ్ || ౧౭||

సూక్ష్మం తపస్తత్పరమం త్వమేవ పరావరజ్ఞోఽసి పరావరస్త్యమ్ |
 ధర్మస్య కామస్య పరస్య చైవ త్వత్తేజసా కృతన్నమిదం మహాత్మన్ || ౧౮||

వ్యాప్తం జగత్సర్వసురప్రవీర శక్త్యా మయా సంస్తుతలోకనాథ |
 నమోఽస్తు తే ద్వాదశనేత్రబాహో అతఃపరం వేద్మి గతిం న తేఽహమ్ || ౧౯||

స్కందస్య య ఇదం విప్రః పఠేజ్జన్మ సమాహితః |
 శ్రావయేద్బ్రాహ్మణోభ్యో యః శ్ంబుయాద్వా ద్విజేరితమ్ || ౨౦||

ధనమాయుర్యశోదీప్తం పుత్రాన్ శత్రుజయం తథా |
 స పుష్టితుష్టి సంప్రాప్య స్కందసాలోక్యమాప్పుయాత్ || ౨౧||

|| ఇతి శ్రీమన్మహాభారతవనపర్వాన్తర్గతం స్కంద (సుబ్రహ్మణ్య)
 స్తోత్రం సమూర్ణమ్ ||

స్కందాష్టోత్తరశతనామస్తోత్రమ్

The first half is also given as Skanda Panchashata Nama Stotram


శ్రీస్కన్ధపంచాశతనామస్తోత్రమ్ and corresponding
nAmAvalI

Encoded by Sivakumar Thyagarajan Iyer

Proofread by Sivakumar Thyagarajan Iyer, PSA Easwaran

——
Skanda Stotram or Subrahmanya Stotram

pdf was typeset on May 31, 2020

——
Please send corrections to sanskrit@cheerful.com

